

ಶ್ರೀ ಡಿ. ದೇವರಾಜ್ ಅರಸ್ :—ಈ ಒಂದು ವಿಷಯದ ಬಗ್ಗೆ ತಮಗೆ ಉತ್ತರ ಹೇಳಬೇಕೆಂದರೆ, ನಿಮ್ಮ ಭಾಗಕ್ಕೆ ನೀರು ಬರಬೇಕಾದರೆ ನಿಮ್ಮ ನಾಲಾ ದುರಸ್ತಿಯಾಗಬೇಕಾಗಿದೆ ಅದನ್ನು ನಡೆಸುತ್ತೇವೆ. ಇನ್ನು ನೀರು ಹೆಚ್ಚಿಗೆ ಬರಬೇಕಾದರೆ ಇನ್ನೊಂದು ಚನಾಲ್ ಮಾಡಬೇಕು ಅದಕ್ಕೆ ಯೋಜನೆ ಹಾಕಿಕೊಂಡಿದ್ದೇವೆ. ಇನ್ನು ಮೂರನೆಯದಾಗಿ ಲಿಫ್ಟ್ ಇರಿಗೇಷನ್‌ಗೆ ಅನುಕೂಲ ಮಾಡಿಕೊಡಬೇಕಾಗಿದೆ ಅದರ ಕಾರ್ಯವನ್ನು ಕೈಗೆ ತೆಗೆದುಕೊಳ್ಳುತ್ತಿದ್ದೇವೆ. ಈ ಎಲ್ಲಾ ಕೆಲಸಗಳನ್ನೂ ಒಂದೇ ವರ್ಷದಲ್ಲಿ ನಡೆಸುವುದು ಕಾಗುವುದಿಲ್ಲ. ಅವುಗಳನ್ನು ಹಂತಹಂತವಾಗಿ ನಾವು ಮಾಡುತ್ತೇವೆ.

೧-೩೦ ಪಿ. ಎಂ.

ಶ್ರೀ ಜಿ. ಮಾದೇಗೌಡ :—ಸ್ವಾಮಿ, ವರುಣಾ ನಾಲೆಯ ಸಮಿತಿಯವರು ಮಾಡಿರತಕ್ಕಂಥ ಶಿಫಾರಸ್ಸುಗಳನ್ನು ತಾವು ಒಪ್ಪಿಕೊಂಡಿದ್ದೀರೆಂದು ಹೇಳಿದ್ದೀರಿ. ಅದಕ್ಕೆ ನಮ್ಮ ಶಿಫಾರಸ್ಸು ಇದೆ. ಮತ್ತು ಈ ಕೆ.ಆರ್.ಎಸ್.ನ ನೀರು ನಮಗೆ ೫೦ ವರ್ಷಗಳ ಹಿಂದೆಯೇ ಬರಬೇಕಾಗಿತ್ತು. ಈ ಬಗ್ಗೆ ತಾವು ಏನೊಂದು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಡಿ. ದೇವರಾಜ್ ಅರಸ್ :—ಅಲ್ಲಿ ಮೇಲ್ಭಾಗದವರು ನೀರನ್ನು ಉಪಯೋಗಿಸಿಕೊಂಡಾಗ ಕೆಳಗಿನ ಭಾಗದವರು ಸುಮ್ಮನೆ ಕುಳಿತಿದ್ದರು. ಅದನ್ನೇ ನಾವು ಈಗ ತಪ್ಪಿಸಬೇಕಾಗಿರುವುದು. ಹಿಂದೆ ನಾವು ನೀವು ಎಲ್ಲಾ ಸೇರಿ ಅಲ್ಲಿ ಮೇಲ್ಭಾಗದಲ್ಲೇ ಏನೊಂದು ಯೋಜನೆಯನ್ನು ಹಾಕಿದ್ದೇವೋ ಆ ಯೋಜನೆಯಂತೆ ಕಾರ್ಯ ನಡೆದಿಲ್ಲ. ಆ ವಿಚಾರ ನಿಮಗೂ ಗೊತ್ತಿದೆ. ಮೇಲ್ಭಾಗದವರು ನೀರನ್ನು ಉಪಯೋಗಿಸಿಕೊಂಡು ಏನು ಬೇಕಾದರೂ ಬೆಳೆದುಕೊಂಡು ಬಂದಿದ್ದಾರೆ. ಕೆಳಗಿನವರು ಈಗ ಸಫರ್ ಮಾಡಿಕೊಂಡು ಬಂದಿದ್ದಾರೆ. ಇದನ್ನು ತಪ್ಪಿಸುವುದಕ್ಕೆ ನಾವು ಯೋಜನೆ ಮಾಡುತ್ತಿದ್ದೇವೆ.

ಶ್ರೀ ಜಿ. ಮಾದೇಗೌಡ :—ತಾವು ಈ ಯೋಜನೆಯ ಕೆಲಸಗಳನ್ನು ಹಂತಹಂತವಾಗಿ ಮಾಡುತ್ತೇವೆಂದು ಹೇಳಿದ್ದೀರಿ. ಅದನ್ನು ಯಾವಾಗ ಮಾಡುತ್ತೀರಿ ?

ಶ್ರೀ ಡಿ. ದೇವರಾಜ್ ಅರಸ್ :—ಒಂದು ವರ್ಷಕ್ಕೆ ನೀರನ್ನು ಎಲ್ಲಿಂದ ತರಲಿ. ಅದಕ್ಕೇ ಹೇಳಿದ್ದು ನಾವು ಹಂತಹಂತವಾಗಿ ಮಾಡುತ್ತೇವೆ ಎಂದು.

ಶ್ರೀ ಡಿ.ಬಿ. ಚಂದ್ರೇಗೌಡ :—ಈಗ ಗಮನಾರ್ಹವಾಗಿ ಯೋಜನೆ ಮಾಡಬೇಕಾದದ್ದು ೫೦೦ ಎಕರೆಗೆ ಮಾತ್ರ. ಆದರೆ ಅವರು ಹೇಳಿರುವ ಅಂತಿಮವನ್ನು ಗಮನದಲ್ಲಿಟ್ಟುಕೊಂಡು ಅದನ್ನು ೩ ಭಾಗ ಮಾಡಿ ಮೊದಲನೇ ಭಾಗದಲ್ಲಿ ೨೦೦೦ ಎಕರೆಗೆ, ಎರಡನೇ ಭಾಗದಲ್ಲಿ ೨೦೦೦ ಎಕರೆಗೆ ಮತ್ತು ೩ನೇ ಭಾಗದಲ್ಲಿ ೧೬೦೦ ಎಕರೆಗೆ ಒಟ್ಟು ೭೨೦೦ ಎಕರೆಗೆ ನೀರು ಕೊಡುತ್ತಿದ್ದೇವೆ.

ಶ್ರೀ ಜಿ. ಮಾದೇಗೌಡ :—ವರುಣಾ ನಾಲೆ ಸಮಿತಿಯವರು ಮಾಡಿರುವ ಶಿಫಾರಸ್ಸುಗಳನ್ನು ಯಾವಾಗ ಕಾರ್ಯಗತ ಮಾಡುತ್ತೀರಿ ?

ಶ್ರೀ ಡಿ. ದೇವರಾಜ್ ಅರಸ್ :—ಅದಕ್ಕೆ ಇನ್ನೂ ೪ ವರ್ಷಗಳು ಆಗುತ್ತದೆ.

Siteless persons in Sadalga Town, Chikkodi Taluk.

286 SRI P. P. HEGRE (Chikkodi) :—Will the Minister for Municipal Administration be pleased to state :—

(a) the total number of persons identified as siteless in Sadalga town in Chikkodi taluk ;

(b) of those the number of persons belonging to Scheduled Caste ;

(c) whether all those siteless persons have been allotted sites ;

(d) if not, the reasons for the same ;

SRI H.C. SRIKANTIAH (Minister for Municipal Administration):—

(a) 121.

(b) 46.

(c) No—only 77 persons have been allotted sites.

(d) No Municipal lands are available for layout of plots. The Town municipal Council is not in a position to allot sites by acquisition due to its unsound financial position.

ಶ್ರೀ ಪಿ.ಪಿ. ಹೆಗರೆ :—ಸ್ವಾಮಿ, ಮಾನ್ಯ ಮಂತ್ರಿಯವರು ತಮ್ಮ ಉತ್ತರದಲ್ಲಿ ಕೊಟ್ಟಿರತಕ್ಕಂಥ ಅಂಕಿಸಂಖ್ಯೆಗಳು ಸತ್ಯಕ್ಕೆ ದೂರವಾಗಿವೆ. ಚಿಕ್ಕೋಡಿ ತಾಲ್ಲೂಕಿನ ಸಾದಲಗ ಟೌನಿನಲ್ಲಿ ನಿವೇಶನ ರೂತರೆಂದು ಗೊತ್ತುಪಡಿಸಿರುವ ವ್ಯಕ್ತಿಗಳ ಒಟ್ಟು ಸಂಖ್ಯೆ ೧೨೧ ಮಂದಿ ಎಂದೂ ಅದರಲ್ಲಿ ೪೬ ಮಂದಿ ಹರಿಜನ ಗಿರಿಜನರಿಗೆ ಸೈಟು ಕೊಟ್ಟಿದ್ದೇವೆ ಎಂದು ಹೇಳಿದ್ದಾರೆ. ನಮಗೆ ತಿಳಿದಿರುವ ಅಂಕಿ ೨೫೪ ಪ್ರಕಾರ ಒಂದು ಸೈಟನ್ನು ಕೂಡ ಯಾರಿಗೂ ಕೊಟ್ಟಿಲ್ಲ. ಆದೂ ಅಲ್ಲದೆ ಉತ್ತರದಲ್ಲಿ ೭೭ ಜನರಿಗೆ ಸೈಟುಗಳನ್ನು ಕೊಡುತ್ತೆವೆಂದು ಹೇಳಿದ್ದಾರೆ. ಈ ಬಗ್ಗೆ ಮಾನ್ಯ ಮಂತ್ರಿಯವರು ಏನು ಹೇಳುತ್ತಾರೆ ಎಂದು ಕೇಳುತ್ತೇನೆ.

ಶ್ರೀ ಎಚ್.ಸಿ. ಶ್ರೀಕಂಠಯ್ಯ :—ಸ್ವಾಮಿ, ಇದರಲ್ಲಿ ಒಟ್ಟು ೧೨೧ ಜನರನ್ನು ಸೈಟ್‌ಲೆಸ್ ಪೀಪಲ್ ಎಂದು ಮುನಿಸಿಪಾಲಿಟಿಯವರು ತೀರ್ಮಾನ ಮಾಡಿದ್ದಾರೆ. ಮುನಿಸಿಪಾಲಿಟಿಯವರು ಅಲ್ಲಿ ೭೭ ಜನಕ್ಕೆ ಸೈಟುಗಳನ್ನು ಕೊಟ್ಟಿದ್ದೇವೆ. ಇನ್ನು ೪೪ ಜನಕ್ಕೆ ಸೈಟುಗಳನ್ನು ಕೊಡಬೇಕು; ನಮ್ಮಲ್ಲಿ ಹೇವೂ ಇಲ್ಲ, ಮುನಿಸಿಪಾಲಿಟಿ ಲ್ಯಾಂಡ್ಸ್ ಇಲ್ಲ, ಇದನ್ನು ಯಾವ ರೀತಿ ಮಾಡಬೇಕೆಂಬುದನ್ನು ಯೋಚನೆ ಮಾಡುತ್ತಿದ್ದೇವೆ ಎಂದು ನಮಗೆ ತಿಳಿಸಿದ್ದಾರೆ. ಅವನ್ನು ಮಾನ್ಯ ಸದಸ್ಯರು ಸುಳ್ಳು ಎಂದು ಹೇಳುತ್ತಿದ್ದಾರೆ. ಅಲ್ಲಿಯ ನಿಜಪರಿಸ್ಥಿತಿಯನ್ನು ಮಾನ್ಯ ಸದಸ್ಯರೇ ಹೇಳಲಿ. ನಾನು ಕೇಳುತ್ತೇನೆ.

ಶ್ರೀ ಪಿ.ಪಿ. ಹೆಗರೆ :—ಸ್ವಾಮಿ, ಇಲ್ಲಿ ನನ್ನ (೬) ಪ್ರಶ್ನೆಗೆ ಉತ್ತರವಾಗಿ ಮುನಿಸಿಪಾಲಿಟಿಯವರು ಜಮೀನು ಆಕ್ಟೋರ್ ಮಾಡಿಕೊಳ್ಳುವುದಕ್ಕೆ ಸ್ಥಳ ಇಲ್ಲವೆಂದು ಹೇಳಿದ್ದಾರೆ. ಅಲ್ಲಿ ಮುನಿಸಿಪಾಲಿಟಿ ಜಮೀನು ಇದೆ. ಅದರ ಸುತ್ತಮುತ್ತ ಸರ್ಕಾರಿ ಜಮೀನು ಸಾಕಷ್ಟು ಇದೆ. ಆದ್ದರಿಂದ ಅವರು ಹೇಳಿರುವ ಸಂಗತಿ ಸರಿಯಾದುದಲ್ಲ. ಅಲ್ಲಿ ಸಾದಲಗ ಟೌನ್ ಪಂಚಾಯಿತಿ ಇದ್ದ ಕಾಲಕ್ಕೆ ಸುಮಾರು ೧೦೦ ಎಕರೆ ಪ್ಲಾಟ್ ನಿರ್ಮಾಣ ಮಾಡಿದ್ದಾರೆ. ಅದನ್ನು ಒಬ್ಬರಿಗೂ ಕೊಟ್ಟಿಲ್ಲ. ಆದರೆ ಇಲ್ಲಿ ಮುನಿಸಿಪಾಲಿಟಿಯವರಿಗೆ ಆಕ್ಟೋರ್ ಮಾಡುವುದಕ್ಕೆ ಸ್ಥಳ ಇಲ್ಲ ಎಂದು ಉತ್ತರ ಹೇಳಿದ್ದಾರೆ. ನಾನು ಹೇಳುತ್ತೇನೆ ಅಲ್ಲಿ ೧೨ ಎಕರೆ ಯಷ್ಟು ಸರ್ಕಾರಿ ಜಮೀನು ಇದೆ. ಈ ಸ್ಥಳದಲ್ಲಿ ಜನರಿಗೆ ನಿವೇಶನ ಕೊಡಬಹುದಲ್ಲ, ಅದನ್ನು ಏತಕ್ಕೆ ಕೊಟ್ಟಿಲ್ಲ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ :—ಸ್ವಾಮಿ, ಈಗ ನಾನು ಪುನಃ ಈ ವಿಚಾರವನ್ನು ಪುನರ್ ಪರಿಶೀಲನೆ ಮಾಡಿಸಿ ಮಾನ್ಯ ಸದಸ್ಯರನ್ನೂ ಕರೆಸಿ, ಸಂಬಂಧಪಟ್ಟ ಅಧಿಕಾರಿಗಳನ್ನೂ ಕರೆಸಿ, ಅಲ್ಲಿ ಲ್ಯಾಂಡ್ ಸಿಕ್ಕುವುದಾದರೆ ಅದನ್ನು ಆ ಜನರಿಗೆ ಕೊಡಿಸುವ ಏರ್ಪಾಡೂ ಮಾಡುತ್ತೇನೆ.

ಶ್ರೀ ಪಿ.ಪಿ. ಹೆಗರೆ :—ಸ್ವಾಮಿ, ಉತ್ತರದಲ್ಲಿ ೭೭ ಜನಕ್ಕೆ ಈಗ ಸೈಟುಗಳನ್ನು ಕೊಟ್ಟಿದೆ ಎಂದು ಹೇಳಿದ್ದಾರೆ. ಇದರಲ್ಲಿ ಷೆಡ್ಯೂಲ್ಡ್ ಕ್ಯಾಸ್‌ಗೆ ಸೇರಿದ ಎಷ್ಟು ಜನರಿಗೆ ಸೈಟುಗಳನ್ನು ಕೊಟ್ಟಿದ್ದಾರೆಂಬುದನ್ನು ಹೇಳಬಹುದೇ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ :—ಷೆಡ್ಯೂಲ್ಡ್ ಕ್ಯಾಸ್‌ಗೆ ಸೇರಿದ ೪೬ ಜನಕ್ಕೆ ಸೈಟುಗಳನ್ನು ಕೊಟ್ಟಿದೆ.

ಶ್ರೀ ಪಿ.ಪಿ. ಹೆಗರೆ :—ಇಲ್ಲಿ ೪೬ ಜನಕ್ಕೆ ಸೈಟುಗಳನ್ನು ಕೊಡಬೇಕು ಎಂದು ಗುರುತು ಮಾಡಿದ್ದಾರಲ್ಲ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ :—ಇಲ್ಲಿ ಆ ರೀತಿ ಗುರುತು ಮಾಡಿದ್ದಾರೆ ಎಂದರೆ ಸೈಟು ಕೊಡುತ್ತಿದ್ದಾರೆಂದು ಅರ್ಥ. ಈಗ ಸದ್ಯಕ್ಕೆ ೪೬ ಜನಕ್ಕೆ ಸೈಟುಗಳನ್ನು ಕೊಡಬೇಕು ಎಂದು ತೀರ್ಮಾನ ಮಾಡಿ ಅದನ್ನು ಅವರಿಗೆ ಕೊಡುವ ದ್ದೇನೆ.